

അങ്കണവാടി പ്രവർത്തകർക്ക് കേന്ദ്രസർക്കാർ 60:40 അനുപാതത്തിൽ ഓണറേറിയം നൽകിവരുന്നുണ്ട്. അതുകൂടാതെ, സംസ്ഥാനവിഹിതവും തദ്ദേശ സ്വയംഭരണ വകുപ്പ് വിഹിതവും ഇതിൽ ഉൾപ്പെടുന്നുണ്ട്. ആയതിന്റെ വിശദാംശം അനുബന്ധമായി* ചേർത്തിരിക്കുന്നു.

(ബി) ലാസ്റ്റ് ഗ്രേഡ് ജീവനക്കാർക്ക് നൽകുന്ന വേതന നിരക്കിൽ അങ്കണവാടി ജീവനക്കാരെക്കൂടി ഉൾപ്പെടുത്തുന്ന കാര്യം ആലോചിക്കുമോ?

അങ്കണവാടി പ്രവർത്തകർ, കേന്ദ്ര-സംസ്ഥാന സർക്കാരുകൾ കാലാകാലങ്ങളിൽ പുറപ്പെടുവിക്കുന്ന ഉത്തരവുകളുടെയും മാനദണ്ഡങ്ങളുടെയും അടിസ്ഥാനത്തിൽ പ്രവർത്തിക്കുന്ന സന്നദ്ധപ്രവർത്തകരാണ്. അവരെ സർക്കാർ ജീവനക്കാരായി കണക്കാക്കിയിട്ടില്ല. ആയതിനാൽ പ്രസ്തുത ജീവനക്കാർക്ക് ലാസ്റ്റ് ഗ്രേഡ് ജീവനക്കാരുടെ വേതനം നൽകാൻ സാധ്യമല്ല.

(സി) അങ്കണവാടി ജീവനക്കാർ ജോലിയിൽ നിന്ന് വിരമിച്ചാൽ ലഭിക്കുന്ന ക്ഷേമനിധി പെൻഷനൊപ്പം സാമൂഹ്യക്ഷേമ പെൻഷനുകൂടി ലഭിക്കുന്നതിനായുള്ള നടപടികൾ സ്വീകരിക്കുന്നതിനെക്കുറിച്ച് ആലോചിക്കുമോ;

&

(ഡി) കോവിഡ് പ്രതിരോധപ്രവർത്തനങ്ങളിൽ ആരോഗ്യപ്രവർത്തകരെ സഹായിക്കുന്ന അങ്കണവാടി ജീവനക്കാർക്കും അവരുടെ കുടുംബങ്ങൾക്കും ചികിത്സാപദ്ധതി ഏർപ്പെടുത്തുന്ന കാര്യം ആലോചിക്കുമോ?

പ്രസ്തുത വിഷയം ഇപ്പോൾ പരിഗണനയിലില്ല.

വനിതാ ശിശു വികസന വകുപ്പിൽ പുതിയ തസ്തികകൾ

288 (5013) ശ്രീ. റോജി എം. ജോൺ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) വനിതാ ശിശു വികസന വകുപ്പിൽ പുതിയ തസ്തികകൾ സൃഷ്ടിക്കാനുള്ള എന്തെങ്കിലും നിർദ്ദേശം ലഭിച്ചിട്ടുണ്ടോ; എങ്കിൽ വിശദാംശം നൽകുമോ; വനിതാ ശിശു വികസന വകുപ്പ് രൂപീകരിച്ചശേഷം പുതുതായി എത്ര തസ്തികകൾ സൃഷ്ടിച്ചിട്ടുണ്ട്?

വനിതാ ശിശു വികസന വകുപ്പിൽ പുതിയ തസ്തികകൾ സൃഷ്ടിക്കാനുള്ള നിർദ്ദേശം ലഭിച്ചിട്ടില്ല. സാമൂഹ്യ നീതി വകുപ്പ് വിഭജിച്ച് വനിതാ ശിശു വികസന വകുപ്പ് രൂപീകരിച്ചതിനുശേഷം വനിതാ ശിശു വികസന വകുപ്പിൽ 24 തസ്തികകളും വനിതാ ശിശു വികസന വകുപ്പിന് കീഴിൽ പ്രവർത്തിക്കുന്ന നിർഭയ സെല്ലിൽ ഒരു തസ്തികയും സൃഷ്ടിച്ചിട്ടുണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) ഡോ. പി. കെ. ആനന്ദി റിപ്പോർട്ടിന്റെ വിശദാംശങ്ങൾ ലഭ്യമാക്കുമോ; പ്രസ്തുത നിർദ്ദേശങ്ങൾ നടപ്പിലാക്കുന്നത് പരിഗണിക്കുന്നുണ്ടോ?

ഡോക്ടർ പി. കെ. ആനന്ദിയുടെ നേതൃത്വത്തിൽ ഇത്തരത്തിൽ ഒരു കമ്മിറ്റിയെ സർക്കാർ നിയോഗിച്ച് ഉത്തരവ് നൽകിയിട്ടില്ല.

(സി) കോൺട്രാക്ട് റെഗുലറൈസേഷൻ മുഖാന്തരം സ്ഥിരപ്പെടുത്തിയ എത്ര ഐ.സി.ഡി.എസ്. സൂപ്പർവൈസർമാർ വകുപ്പിൽ സേവനമനുഷ്ഠിക്കുന്നുണ്ടെന്നും ഇവരുടെ റിട്ടയർമെന്റ് തീയതിയും വ്യക്തമാക്കുമോ?

കോൺട്രാക്ട് റെഗുലറൈസേഷൻ മുഖാന്തരം സ്ഥിരപ്പെടുത്തിയ 20 ഐ.സി.ഡി.എസ്. സൂപ്പർവൈസർമാർ വനിത ശിശു വികസനവകുപ്പിൽ സേവനമനുഷ്ഠിക്കുന്നുണ്ട്. ഇവരുടെ റിട്ടയർമെന്റ് തീയതി ചുവടെചേർക്കുന്നു :

ക്രമ നമ്പർ	ജീവനക്കാരന്റെ പേര്	റിട്ടയർമെന്റ് തീയതി
(1)	(2)	(3)
1	ലേഖ. എസ്	30-4-2025
2	പദ്മകുമാരി. റ്റി	31-5-2024
3	കെ. പി. ലത	31-5-2028
4	ലാലി മാത്യു	31-5-2029
5	ശ്രീലത. കെ. ബി	31-5-2023
6	പാത്തുമ്മ. ഒ	30-6-2024
7	ബിന്ദു. റ്റി.എം	31-3-2027
8	പത്മാവതി. എ	30-4-2026
9	ഷൈലജ. എൻ	31-1-2023
10	സഫിയ. കെ	31-5-2025

(1)	(2)	(3)
11	സക്കീന. കെ	31-5-2026
12	റാല ബീഗം. എൻ	31-5-2027
13	മിനി പിലക്കാട്	31-5-2025
14	ആഗസ്റ്റ്. എച്ച്.എൻ	31-5-2024
15	ബിന്ദു. സി. എസ്	31-5-2029
16	ക്ലാർ. വി.ജെ	31-10-2022
17	പ്രീത. എൻ	31-7-2029
18	ജമീല. കെ	30-6-2022
19	ബിന്ദുറാണി. എം	31-8-2030
20	നിഷ. പി	31-5-2026

സ്ത്രീ കൗൺസിലർമാരുടെ കരാർ

289 (5014) ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) വനിതാ ശിശുവികസന വകുപ്പിനകീഴിൽ സൈക്കോസോഷ്യൽ പദ്ധതി പ്രകാരം സർക്കാർ സ്കൂളുകളിൽ പ്രവർത്തിച്ചുവരുന്ന സ്ത്രീ കൗൺസിലർമാരുടെ കരാർ പുതുക്കി നൽകാത്ത കാര്യം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ കരാർ പുതുക്കി നൽകാൻ അടിയന്തര നടപടി സ്വീകരിക്കുമോ?

ശ്രദ്ധയിൽപ്പെട്ടിട്ടുണ്ട്. സ്ത്രീ കൗൺസിലർമാരുടെ കരാർ പുതുക്കി നൽകുന്ന തിനാവശ്യമായ നടപടി സ്വീകരിക്കുന്നതിന് വകുപ്പ് ഡയറക്ടർക്ക് നിർദ്ദേശം നൽകിയിട്ടുണ്ട്. ആയതിന്റെ അടിസ്ഥാനത്തിൽ നടപടി സ്വീകരിച്ചുവരുന്നു.

(ബി) കരാർ പുതുക്കുന്നതിനുള്ള പുതിയ എസ്.ഒ.പി. പ്രകാരം കൗൺസിലർ നിയമനത്തിനുള്ള യോഗ്യത എം.എസ്.ഡബ്ല്യു. സ്പെഷലൈസേഷനുള്ള ഒരു വിഭാഗത്തിനുമത്രമായി നിജപ്പെടുത്തിയത് നിലവിൽ ജോലി ചെയ്തുകൊണ്ടിരിക്കുന്ന മറ്റ് സ്പെഷലൈസേഷൻ ഉള്ളവർക്ക് ബാധകമാക്കാതെ പുതിയ നിയമനത്തിൽ മാത്രം ബാധകമാക്കുന്നതിനു നടപടി സ്വീകരിക്കുമോ?